

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

దొడ్డెయాచార్యస్వామి విరచితం

॥ శ్రీయోగలక్ష్మీనరసింహసుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీయోగలక్ష్మీనరసింహసుప్రభాతం ॥

కౌసల్యాసుప్రజారామ పూర్వా సంధ్యా ప్రవర్తతే |
ఉత్తిష్ట నరశార్దూల! కర్తవ్యం దైవమాహ్నికం ॥

ఉత్తిష్టోత్తిష్ట గోవింద ఉత్తిష్ట గరుడధ్వజ |
ఉత్తిష్ట కమలాకాంత త్రైలోక్యం మంగళం కురు ॥

మాతః సుధాఫలలతే! మహనీయశీలే!
వక్షోవిహారరసికే! నృహరేరజస్రం |
క్షీరాంబురాశితనయే! శ్రీతకల్పవల్లి!
శ్రీమన్నుసింహదయితే! తవ సుప్రభాతం ॥ 1 ॥

తవ సుప్రభాతమనవద్యవైభవే
ఘటికేశసద్గుణనివాసభూతలే |
ఘటితాఖిలార్థఘటికాద్రిశేఖరే
ఘటికాద్రినాథదయితే! దయానిధే ॥ 2 ॥

అత్ర్యాదికా మునిగణా విరచయ్య సంధ్యాం
దివ్యస్రవన్మధుర్మురీకసరోరుహాణి |
పాదార్పణాయ పరిగృహ్య పురః ప్రపన్నాః
శ్రీమన్నుసింహ! విజయీభవ సుప్రభాతం ॥ 3 ॥

సప్తర్షిసంఘకృతసంస్తు తిసుప్రసన్న!
శ్రీమన్నుసింహ గుణరూప రమామహిభ్యాం |
సాకం నృసింహగిరిసత్త్వకృతాధివాస!
శ్రీమన్నుసింహ! విజయీభవ సుప్రభాతం ॥ 4 ॥

దేవారిభంజనమరుత్సుతదత్తశంఖ-
 చక్రాతపత్రి తఫణీశ్వరపత్రిశేషిన్ |
 దేవేంద్రముఖ్యసురపూజితపాదపద్మ
 శ్రీమన్నృసింహా! విజయీభవ సుప్రభాతం || 5 ||

స్వామిన్! సురేశ! మధురేశ! సమాహితార్థ
 ధ్యానప్రవీణ! వినతావనజాగరూక |
 సర్వజ్ఞ! సంతతసమీరితసర్వవృత్త!
 శ్రీమన్నృసింహా! విజయీభవ సుప్రభాతం || 6 ||

ప్రహ్లాదరక్షణనిదానకృతావతార!
 ముగ్ధస్వకీయనఖరైః స్ఫుటితారివక్షః |
 సర్వాభివంద్యనిజవైభవ చంద్రకాంత!
 శ్రీమన్నృసింహా! విజయీభవ సుప్రభాతం || 7 ||

భక్తోచితాదిసరసః సుగుణం ప్రకృష్టం
 తీర్థం సువర్ణఘటపూరితమాదరేణ |
 ధృత్వా శ్రుతిప్రవచనైకపరా లసంతి
 శ్రీమన్నృసింహా! విజయీభవ సుప్రభాతం || 8 ||

సంశ్లాఘనీయపరమోత్తరరంగవాసి-
 సూరిస్తు తిప్రథితవిగ్రహకాంతికాంత |
 సద్భిః సమర్చితపదాంబుజ! సాధురక్షిన్
 శ్రీమన్నృసింహా! విజయీభవ సుప్రభాతం || 9 ||

తీర్థాని గోముఖగతాన్యఖిలాని ధృత్వా
 భవ్యాని భవ్యనికరాః పరితో లసంతి |
 గాయంతి గానచతురాస్తవ దివ్యవృత్తం
 శ్రీమన్నృసింహా! విజయీభవ సుప్రభాతం || 10 ||

వారాణసీప్రథితవిష్ణుపదీప్రయాగ-

విఖ్యాతవిశ్వనతసద్భుటికాచలేంద్ర |

సంప్రార్థితార్థపరిదానకృతైకదీక్ష!

శ్రీమన్నృసింహ! విజయీభవ సుప్రభాతం || 11 ||

పార్శ్వద్వయస్థితరమామహిశోభమాన!

శ్రీచోలసింహపురభాగ్యకృతావతార |

స్వామి౯ సుశీల సులభాశ్రితపారిజాత!

శ్రీమన్నృసింహ! విజయీభవ సుప్రభాతం || 12 ||

శ్రీశ్రీనివాసఘనదేశికవర్యభక్తి-

సంవర్ధితప్రతిదినోత్సవశోభమాన |

కల్యాణచేలకనకోజ్జ్వలభూషణాఢ్య

శ్రీమన్నృసింహ! విజయీభవ సుప్రభాతం || 13 ||

శ్రీబ్రహ్మతీర్థతటమాగతమంజనాభం

దేవం ప్రణమ్య వరదం ఘటికాద్రిమేత్య |

వాధూలమానిధిమహాగురురేష ఆస్తే

శ్రీమన్నృసింహ! విజయీభవ సుప్రభాతం || 14 ||

ఆచార్యపూరుషవరా హ్యభిరామవృద్ధా

అర్థాభిపూజ్యతర మంగలవస్తుహస్తాః |

త్వత్పాదపంకజసిషేవిషయా ప్రపన్నాః

శ్రీమన్నృసింహ! విజయీభవ సుప్రభాతం || 15 ||

శ్రీమన్నృసింహగిరిశేఖరసుప్రభాతం

యే మానవాః ప్రతిదినం పఠితుం ప్రవృత్తాః |

తేభ్యః ప్రసన్నవదనః కమలసహాయః

సర్వాణి వాంఛితఫలాని దదాతి కామం || 16 ||

|| ఇతి శ్రీయోగలక్ష్మీనరసింహసుప్రభాతం సమాప్తం ||